

सोमवार, ता. ११ ऑक्टोबर २०२१

४

## वाचकांचा पत्रव्यवहार

# सरकारने देखील गौरव केला पाहिजे

कोल्हापूर जवळील जाधववाडी येथे राहणारी प्रिया पाटील ह्या महाविद्यालयीन विद्यार्थिनीची कोरोना काळातली माणुसकीची एक हकीगत नुकतीच वाचण्यात आली. प्रिया पाटील ही विवेकानंद महाविद्यालयात शिकणारी एक युवती. तिचे वडील एका खाजगी कारखान्यात काम करतात. तिच्या बळिलांच्या एका मित्राची मृत्यु कोरोनाने झाल्यानंतर त्यांचा मृतदेह अंत्यसंस्कारासाठी नेण्यासाठी तब्बल सात तासाचा अवधी लागला होता. ही घटना पाहून प्रिया पाटील हिने अशा कोरोना मृतांचे देह स्मशानभूमीत पोहचविणायचे ठरविले.

भवानी फाउंडेशनच्या माध्यमातून तिने जून ते ऑगस्ट या तीन महिन्यांच्या कालावधीत ही सेवा दिली. या मुदतीत कोरोना वाधितांना रुग्णालयात दाखल करण्यापासून ते त्यांच्या कुटुंबाला



आधार देण्यापर्यंत तसेच कोरोनाग्रस्तांच्या मृत्युनंतर मृतदेहाला शववाहिके तून स्मशानभूमीत नेण्यापासून ते प्रसंगी अंत्यसंस्कार करण्यापर्यंत अनेक कामे तिने केली. शववाहिकेवर चालक म्हणून ४५० नागरिकांचे मृतदेह स्मशानभूमीत पोहचविले. तिच्या या माणुसकीच्या सेवाभावी वृत्तीचा व कार्याचा गौरव अनेक संस्था व व्यक्तीनी केला आहे. केंद्र व राज्य सरकारांनी तिला जाहीररीत्या पुरस्कार देऊन गौरव करावा.

■ शांताराम वाघ

10/10/2021

11.10.21

# सकाळ

कोल्हापूर, सोमवार,  
११ ऑक्टोबर २०२१

» नवदुर्गा



## बहुगुणी यशस्विनी!

चारचौधांसारखेच जाधव यांचे कोल्हापुरी कुटुंब.  
या कुटुंबात गोडगोजिरी मुलगी सतत खेळते,  
बागडते. तिला बालवयातच नाट्य अभिनयाची  
आवड लागली. आणि नाटकांतून चित्रपटात  
तिने बालकलाकाराची भूमिका निभावली.  
याचवेळी तिने खेळातही नैपुण्य सिद्ध केले. शालेय  
अभ्यासाबरोबर कला, क्रीडा क्षेत्रात एकेक  
पाऊल यशाच्या दिशेने पुढे टाकले. आज पाच  
चित्रपट आणि ६० भागांची गाढीय वाहिनीवरील  
मालिका यात अभिनयाचे पैलू सिद्ध करीत एकाच  
वेळी एवढ्या पातळीवर आघाडी घेणारी युवती  
खरंच दुर्गा म्हणूनच कौतुकाचा विषय ठरत आहे.  
मिलीषा जाधव असे या अभिनेत्रीचे नाव.

- नंदिनी नरेवाडी-पाटोळे

### मि

लीषा संध्या एका मराठी वाहिनीवरील 'जीव माझा गुंतला' या मालिकेत 'सौम्या'  
हे पात्र साकारत आहे. ती सहा वर्षांची  
असतानाच तिच्यातील धडाडी पाहत 'चंद्रकला'  
या मराठी चित्रपटात बालकलाकाराची भूमिका  
मिळाली. त्यानंतरही तिने आपल्यातील अभिनय  
कौशल्यांची जोपासना करीत शालेय वयात  
असतानाच पाच चित्रपट  
व मालिकांमध्ये

काम केले. नैशनल टीव्हीवरील 'जमुनिया' या मालिकेतील तिची भूमिका रसिकांना भावली. अभिनय करीत असतानाच शैक्षणिक स्तरावरही तिने स्वतःला मारे ठेवले नाही. तीन-चार महिने सलग चित्रीकरण केल्यावरही शाळेत परतल्यानंतर अपूर्ण राहिलेला अभ्यास शिक्षकांकडून समजावून घ्यायची. तिचे माध्यमिक शिक्षण चाटे स्कूलमधून झाले. संध्या ती विवेकानंद महाविद्यालयात विज्ञान शास्त्राच्या सुक्ष्म जीवशास्त्र विषयातून पदवीचे शिक्षण घेत आहे. कधी-कधी चित्रीकरणाच्या सेटवरच ऑनलाईन लेक्चर्समध्ये सहभागी होते. राष्ट्रीय पातळीवरील 'तलवारबाजी' या खेळातही तिने पदकांची कमाई केली आहे. आई संगीता जाधव यांचे अभिनय क्षेत्रात करिअर करण्याचे स्वप्न पूर्ण करीत असल्याचे ती सांगते. वडील सुरेंद्र जाधव व मोठा भाऊ सुदेश जाधव यांचेही पाठबळ मिळत असल्याचे ती सांगते.

**“** कोणतीही व्यक्तिरेखा, मग ती छोटी असो वा मोठी. ती प्रत्येक व्यक्तिरेखा मला नवनवीन शिकायला मिळते. चित्रीकरण आणि शिक्षण सांभाळताना थोडीशी कसरत होते. मात्र, कामातून मिळाणारा आनंद मोठा असतो.

- मिलीषा जाधव

सोमवार, ११ ऑक्टोबर २०२९



**कोल्हापूर :** विवेकानंद कॉलेजमध्ये 'स्पंदन' प्रदर्शनाचे उद्घाटन करताना चित्रकार सुरेश पंडीत, सोबत विवेकानंद संस्थेचे कार्याध्यक्ष प्राचार्य अभयकुमार साळुंखे, डॉ. श्रुती जोशी, प्रा. राहुल इंगवले आदी.

## स्वामी विवेकानंद कॉलेजमध्ये स्पंदन प्रदर्शनाचे उद्घाटन

**कोल्हापूर :** पारंपरिक अभ्यासक्रमाबोवर नवा अभ्यासक्रम तयार करणे, तो प्रत्यक्षात राबवणे खूप जिकिरीचे असते. आसपासच्या जिल्ह्यात सर्वत्र पारंपरिक अभ्यासक्रम सुरु असताना विवेकानंद कॉलेजने नवे अभ्यासक्रम यशस्वीपणे राबवून विद्यार्थ्यांच्या कलेला उत्तेजन दिले आहे. विद्यार्थ्यांनी कलेच्या माध्यमातून रोजगाराची संधी शोधावी, असे प्रतिपादन सांगली येथील चित्रकार सुरेश पंडीत यांनी केले. ताराबाई पार्क येथील विवेकानंद कॉलेजमधील बी.व्होक. आणि कम्युनिटी कॉलेज अंतर्गत आयोजित स्पंदन प्रदर्शन उद्घाटनप्रसंगी प्रमुख पाहुणे म्हणून ते बोलत होते. अध्यक्षस्थानी स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे होते. प्राचार्य साळुंखे म्हणाले, विद्यार्थ्यांमधील कलागुणांना वाव देण्यासाठी विवेकानंद कॉलेजने व्यासपीठ उपलब्ध केले आहे. विद्यार्थ्यांच्या हृदयाची स्पंदने त्यांच्या कलाकृतीतून दिसतात. विद्यार्थ्यांनी हा स्वानंद जपला पाहिजे. फोटोग्राफी विभागाने घेतलेल्या नेचर फोटोग्राफी स्पर्धेचे बक्षीस वितरण करण्यात आले. प्रदर्शनात बी. व्होक ग्राफिक डिझाइन, ऑनिमेशन ऑण्ड फिल्म मेकिंग आणि फोटोग्राफी अँड हिंडीओग्राफी विभागातील विद्यार्थ्यांच्या कलाकृती होत्या. प्रदर्शन तीन दिवस सुरु राहणार आहे. कम्युनिटी कॉलेजच्या नोडल ऑफिसर डॉ. श्रुती जोशी यांनी प्रास्ताविक केले. प्रा. सतीश उपलब्धीकर, प्रा. सुप्रिया पाटील यांनी सूत्रसंचालन केले. समन्वयक प्रा. राहुल इंगवले यांनी आभार मानले.